



சுதந்திர தினத்தன்று மாநில முதல்வர்கள் தேசியக் கொடி ஏற்ற

கலைஞர் உரிமை பெற்றுத் தந்த 50-ஆம் ஆண்டு!



சென்னை, ஆக.16-

முத்தமிழறிஞர் கலைஞர் அவர்கள் 1974 ஆம் ஆண்டு சுதந்திர தினத்தன்று தேசியக் கொடியை ஏற்றும் உரிமையை மாநில முதலமைச்சர்கள் பெறுவதற்கு மாநில சுயாட்சியை தீவிரமாக ஆதரித்து முக்கியப் பங்காற்றினார்.

கடந்த ஆண்டு முதல்வர் மு. க. ஸ்டாலின் அவர்கள் தனது டவிட்டர் பக்கத்தில், முத்தமிழறிஞர் கலைஞர் அவர்கள் செயின்ட் ஜார்ஜ் கோட்டையில் தேசியக் கொடியை ஏற்றிவிட்டு, புகளில் இறங்கியபோது எடுத்த கருப்பு வெள்ளை புகைப்படத்தை வெளியிட்டிருந்தார்.

இந்தியா 76வது சுதந்திர தினத்தை கொண்டாடும்; இந்நேரத்தில், 1974ஆம் ஆண்டு சுதந்திர தினத்தன்று தேசியக் கொடியை ஏற்றும் உரிமையை முதல்வர்கள் பெறுவதற்கு முக்கியக் காரணமாக இருந்தவர், மாநில சுயாட்சியின் தீவிரமாக ஆதரித்தவர் முத்தமிழறிஞர் கலைஞர் அவர்கள் என்பது நினைவு கூரப்படுகிறது.

ஒவ்வொரு ஆண்டும் ஆகஸ்ட் 15ஆம் தேதி மாநிலத்தின் தலைமைச் செயலகத்தில் ஆளுநர் தேசியக் கொடி ஏற்றுவது வழக்கம்.

ஜனநாயக முறைப்படி தேர்தெடுக்கப்பட்ட முதல்வர்களுக்கு ஏன் இந்த உரிமையை வழங்கக் கூடாது என டெல்லிக்கு (ஒன்றிய அரசுக்கு) கடிதம் எழுதியும், நேரில் பலமுறை கேள்வி எழுப்பியதாலும், குடியரசு தினத்தன்று ஆளுநர்கள் தேசியக் கொடி ஏற்றுவார்கள் என்றும் சுதந்திர தினத்தில் முதல்வர்கள் தேசியக் கொடி ஏற்றுவார்கள்." என்று முடிவு செய்யப்பட்டது.

1974 ஆம் ஆண்டு ஜூலை 31 ஆம் தேதி, மாநில முதல்வர்களை தேசியக் கொடி ஏற்ற அனுமதிக்க வேண்டும் என்ற முத்தமிழறிஞர் கலைஞர் அவர்கள் தலைமையிலான தமிழ்நாடு அரசின் பரிந்துரையை இந்திய அரசு ஏற்றுக்கொண்டது.

ஆகஸ்ட் 15 ஆம் தேதி மாநிலத் தலைநகரங்களில் தேசியக் கொடியை அந்தந்த மாநில முதல்வர்கள் ஏற்றுவார்கள். குடியரசு தினத்தன்று டெல்லியில் குடியரசுத் தலைவர் தேசியக் கொடியை ஏற்றுவார் என்று அந்த அறிக்கையில் கூறப்பட்டிருந்தது.

1974 ஆம் ஆண்டு பிப்ரவரி மாதம் சென்னையில் நடந்த நிகழ்ச்சியில் முத்தமிழறிஞர் கலைஞர் பேசும் போது "குடியரசு தினத்தன்று டெல்லியில் குடியரசுத் தலைவரும், சுதந்திர தினத்தில் பிரதம

ரும் தேசியக் கொடி ஏற்றுகிறபோது, இந்தச் சலுகையைக் கூட மாநில முதல்வர்கள் அனுபவிக்கவில்லை" என்று கூறினார்.

இருப்பினும், மாநிலங்களில் சுதந்திர தினத்தில் தேசியக் கொடியை ஆளுநர்களே ஏற்றி வந்த நிலையில், 1974 -ஆம் ஆண்டு முத்தமிழறிஞர் கலைஞர் அவர்களின் முயற்சிக்குப் பிறகு, சுதந்திர தினத்தில் மாநில முதல்வர்கள் தேசியக் கொடியை ஏற்றுவார்கள் என்று அறிவிக்கப்பட்டது.

இதைத் தொடர்ந்து 1974-ஆம் ஆண்டு சுதந்திர தினத்தன்று சென்னை கோட்டையில் முதல் அமைச்சர் முத்தமிழறிஞர் கலைஞர் அவர்கள் தேசியக் கொடி ஏற்றினார்.

அப்போது முதல்வர் கலைஞர் அவர்கள் பேசியதாவது:-

"இந்தியப் பெருநாடு விடுதலை பெற்ற இந்தத் திருநாளில் என் அன்பு வாழ்த்துகளை தமிழ்நாட்டு மக்களுக்குத் தெரிவித்துக் கொண்டு, வீர சுதந்திரம் வேண்டி நின்று விடுதலைப் போரில் வீழ்ந்துப் பட்டமான மறவர்களுக்கும் தியாகச் செம்மல்களுக்கும் வணக்கத்தைச் செலுத்துகிறேன்.

பிரதமர் இந்திரா காந்தி

அம்மையாருக்கு நன்றி!

மண் மீடக எழுந்த போராட்டத்தின் முடிவில் வெற்றிக்களிப்புடன் விண்முட்டப் பறந்து பட்டொளி வீசும் இந்தியத் தேசியக் கொடியை மக்களால் தேர்ந்தெடுக்கப்பட்ட மாநிலத்தின் முதல் அமைச்சர்கள்தான் இந்த நாளில் ஏற்றி வைக்க வேண்டும் என்று தமிழ்நாடு அரசு எழுப்பிய உரிமைக் குரலைப் புறக்கணிக்காமல் ஒப்புதல் தந்த மத்திய அரசுக்கும், இந்திய பிரதமர் இந்திரா காந்தி அம்மையாருக்கும் என் நன்றியைத் தெரிவித்துக் கொள்கிறேன்

"உறவுக்கு கை கொடுப்போம் - உரிமைக்குக் குரல் கொடுப்போம்" என்ற நமது உறுதி படைத்த உள்ளத்திற்குக் கிடைத்த "விடுதலை நாள் பரிசு" இதுவென எண்ணி மகிழ்கிறோம்.

வெள்ளையர் ஆதிக்கத்தை வெளியேற்றுவது மட்டும் சுதந்திரத்தின் நோக்கமல்லவே! மக்களுக்குச் சுக வாழ்வு அளித்திடத் தொண்டாற்றி அதில் வெற்றி காண்பதும் முக்கிய குறிக்கோள் அன்றோ!

ஒரு நாட்டுக் குடிமகனின் இன்றியமையாத தேவைகளான உணவு, உடை, உறையுள் - இவைகளை நிறைவு செய்வதில் நாம் முழு வெற்றி பெற்றுவிட்டோமா? இல்லை என்றுதானே பதில் எழுந்து தொல்லை தருகிறது மனத்துக்கு!

தமிழகத்தைப் பொறுத்த வரையில் - நமது அதிகாரம், நமது வசதி வாய்ப்புக்களுக்கேற்றவாறு இயன்றவரையில் ஏழையின் சிரிப்பில் இறைவனைக் காண முயன்று வருகிறோம். அடித்தளத்து மக்கள், தாழ்த்தப்பட்ட மக்கள், பிற்படுத்தப்பட்ட மக்கள், ஏழை எளியோர் மேன்மை பெற நமது திட்டங்கள் தீட்டப்படுகின்றன.

அழகு படக் கூறிய அண்ணா!

அண்ணல் காந்தி அடிகளும் ஆசிய ஜோதி நேருவும், திலகரும், தீனபந்துவும், திறன்மிகு சிதம்பரனாரும், தியாகச் செம்மல் பெரியாரும், வித்தகர் ராஜாஜியும், வீரர் நேத்தாஜியும் எண்ணற்ற இந்தியப் பெரு வீரர்களும் சிந்திய ரத்தத்தில் பூத்த புரட்சி மலர்தான் இந்த நாட்டின் சுதந்திரம்.

அந்த மலரின் மணம், மாளிகைகளில் பலகணி வழியாக தென்றலில் தோள் மீது ஏறி, வசதி படைத்தோருக்கு மட்டுமே கிட்டும் என்ற நிலையை மாற்றி, ஏழை வீட்டுச் சாளரங்களிலும் நுழைந்திடும் வண்ணம் செய்திடல் வேண்டும்.

இதைத்தான் அறிஞர் அண்ணா அவர்கள், 1947 ஆகஸ்டு 15 அந்நிய ஆதிக்கத்துக்குக் கணக்குத் தீர்த்த நாள் என்றும், ஒவ்வொரு ஆண்டும் கொண்டாடுகிற ஆகஸ்டு 15 சுதந்திரத்தின் பயன்களைக் கணக்குப் பார்க்கிற நாள் என்றும் அழகுபடக் கூறினார்கள்.

கட்டபொம்மனை மறக்கவில்லை!

சுதந்திர முழக்கம் செய்த தியாகசீலர்கள் எவரை

யும் இந்த அரசு மறக்கவில்லை - மதிக்கத் தவறவில்லை. வெள்ளையரை எதிர்த்து முதல் குரல் ஒலித்த வீரபாண்டியக் கட்டபொம்மனின் அழிந்து போன பாஞ்சாலங்குறிச்சியை இதோ - மீண்டும் உருவாக்கிவிட்டோம்; அந்த தீரனின் திருநாமம் என்றும் மறையாதிருக்கும் வகையில்! தில்லை யாடி வள்ளியம்மைக்கு நினைவுச் சின்னம் எழுப்பியிருக்கிறோம்.



சென்னை தலைமைச் செயலக கோட்டை கொத்தளத்தில், 1974 ஆகஸ்ட் 15-ஆம் தேதி முதல் - அமைச்சர் கலைஞர் அவர்கள் தேசிய கொடி ஏற்றிய போது எடுத்த படம்.

சிதம்பரனார் புகழ்பாட, அவர் சிறையில் இழுத்த செக்கைக் கண்டுபிடித்து சென்னை மாநகரில் காட்சிக்கு வைத்திருக்கிறோம். கவிதை வாடவில்லை போர்க்குருவிகளைத் தயாரித்துக் கொடுத்த கவியரசன் பாரதிக்கு சிறை மட்டுமல்ல; எட்டயபுரத்தில் அவர் பிறந்த வீட்டை நினைவுச் சின்னமாக்கியிருக்கிறோம்.

முதறிஞர் ராஜாஜிக்கு நாம் எழுப்பும் நினைவாலயம் முடியும் தருவாயிலிருக்கிறது.

தியாகிகளுக்கு மானியம்!

ஏழாயிரத்துக்கு மேற்பட்ட தியாகிகளுக்கு தீங்கன்தோறும் மானியம் - தமிழ்நாடு அரசின் சார்பில் விடுதலைப் பட்டயம் - இப்படி கடமைதவறாது - அந்நாளில் சுதந்திரப் போர்க்களம் கண்டவர்க்கு வழங்கிடும் அன்புக் காணிக்கையை இந்த அரசு தட்டாமல் தயங்காமல் வழங்கி வருகிறது.

வெள்ளையர் ஆதிக்கத்தை வெளியேற்றுவது மட்டும் சுதந்திரத்தின் நோக்கமல்லவே! மக்களுக்குச் சுகவாழ்வு அளித்திடத் தொண்டாற்றி அதில் வெற்றி காண்பதும் முக்கிய குறிக்கோள் அன்றோ! ஒரு நாட்டுக் குடிமகனின் இன்றியமையாத தேவைகளான உணவு, உடை, உறையுள் - இவைகளை நிறைவு செய்வதில் நாம் முழு வெற்றி பெற்றுவிட்டோமா? இல்லை என்றுதானே பதில் எழுந்து தொல்லை தருகிறது மனத்துக்கு!

தமிழகத்தைப் பொறுத்த வரையில் - நமது அதிகாரம், நமது வசதி வாய்ப்புக்களுக்கேற்றவாறு இயன்றவரையில் ஏழையின் சிரிப்பில் இறைவனைக் காண முயன்று வருகிறோம். அடித்தளத்து மக்கள், தாழ்த்தப்பட்ட மக்கள், பிற்படுத்தப்பட்ட மக்கள், ஏழை எளியோர் மேன்மை பெற நமது திட்டங்கள் தீட்டப்படுகின்றன.

சமூக விரோத சக்திகள்

தோற்கடிக்கப்பட்டுவிட்டன!

தன்னிறைவுடன் விளங்கிய தமிழ் மாநிலத்தில் விளங்கிய உணவுப் பிரச்சினை நமக்கு வேதனையளிக்கும் ஒரு சம்பவம்! சமுதாயத்தின் தேவை

களை தனியொருவன் தன் சுயநலத்திற்காகச் சுருட்டிக் கொள்ள முற்படுவதால் ஏற்படும் தீமைகளில் ஒன்றுதான் இந்த உணவுப் பிரச்சினை!

பிரச்சினையைக் கண்டு ஓடாமல் ஒளியாமல் அல்லது அலட்சியப்படுத்தாமல் அரசு எடுத்த நடவடிக்கைகள் - பொதுமக்கள் தந்த ஒத்துழைப்பு - இவைகளின் காரணமாக - சமூக விரோத வன்முறைச் சக்திகள் தோற்கடிக்கப்பட்டு விட்டன.

பதுக்கல் புதங்கள் - கடத்தல் - பிசாசுகள் - தங்கள் பேழைகளை நிரப்பிக் கொள்ள ஏழைகளின் வயிற்றில் அடிப்பது, மன்னிக்க முடியாத துரோகம் அவர்கள் கடுமையான சட்டத்துக்குள், பொறியில் அகப்பட்ட எலிபோல் ஆக்கப் படுவார்கள் என்பதை இந்த நாளில் நான் எச்சரிக்காமல் இருக்க முடியாது. எதையும் பேசித் தீர்க்க முன்வராமல் சட்டத்தின் சந்து பொந்துகளில் நுழைய முனைவது - சமுதாய நலனுக்காக செய்யப்படும் காரியங்களைத் தடுக்கக் குறுக்கே நின்று மிரட்டுவது - இவைகளை இந்த அரசு, தயவுதாட சன்யமில்லாமல் சந்திக்கும். சமாளிக்கும் என்பதை உறுதியுடன் தெரிவித்துக் கொள்கிறேன்.

சுதந்திரம் - எல்லா மக்களுக்கும் தான்! ஒருவர் வாழ - ஒருவர் வீழ அல்ல!

சிறுாரும் வரப்பெடுத்த வயலும் ஆறு தேக்கிய நல்வாய்க்காலும் நெற்சேர உழுது உழுது பயன் விளைக்கும் நிறை உழைப்புத் தோள்களுக்கு பயன்படாத சுதந்திரம் -

பொறுகளைக் கடல் முத்தை, மணிக்



குலத்தைப் போய் எடுக்க மூச்சு அடக்கி யோர்க்குப் பயன்படாத சுதந்திரம் -

பாலைவனத்து நிலவாகத் தான் கருதப்படும் -

அதனைச் சோலைவனத்து சுந்தர நிலவாக்க இந்த நாளில் அனைவரும் உறுதி எடுப்போம்.

இந்தியாவை ஒளி பொருந்திய

நாடாகத் திகழ வைப்போம்!

விலைவாசி ஏற்றம் - வேலை இல்லாத தீண்டாட்டம் - எனும் வேதனைச் சூழலுக்கிடையே சுதந்திரத் திருநாள் எனும் மகிழ்ச்சி ஒரு தேன்துளி தான் எனினும் அதன் சுவை குன்றிடும் எனக் கூறுவார் இல்லை.

ஆயினும் தேசிய அளவில் மிகப் பெரியதொரு பொருளாதார மாற்றத்தைச் செய்து தீரவேண்டிய கட்டத்தில் இருக்கிறோம் என்பதை மறந்திடலாகாது. அரசியல் அமைப்பிலும், பொருளாதாரத் துறையிலும் துணிந்து எடுக்கின்ற புரட்சிகரமான நடவடிக்கைகளின் மூலமே இந்தியாவை ஒளி பொருந்திய நாடாகத் திகழ வைக்க முடியும். இந்த அசைக்க முடியாத பேருண்மைக்குத் தலைவணங்கி, தொண்டினைத் தொடர்வோம்! தூயநல் விளைவுகளைச் சேர்ப்போம் என்று கூறி என்னிதய வாழ்த்துகளை அனைவருக்கும் தெரிவித்துக் கொள்கிறேன்.

இவ்வாறு முத்தமிழறிஞர் முதல்வர் கலைஞர் அவர்கள் கூறினார்.